

# متاع مغفرت


ڈاکٹر علیم عثمانی

Mata-e-Maghfirat

a Naat collection

DR. ALEEM USMANI

(مرتب۔ اختر جمال عثمانی)



بسم اللہ الرحمن الرحيم

# متاعِ مغفرت

(مرتب۔ اختر جمال عثمانی)

لکھتا تھا جو توصیف بتاں میں وہ علیم اب  
کچھ دن سے ادھر شاعر دربارِ بُنیٰ ہے

ڈاکٹر علیم عثمانی

## تفصیلات

جملہ حقوقِ حق ناشر محفوظ ہیں

نام کتاب	:	متاعِ مغفرت
مصنف	:	ڈاکٹر علیم عثمانی
مرتب و ناشر	:	+919450191754 : اختر جمال عثمانی
مکمل پتہ ناشر	:	ریفع نگر دیوہ روڈ بارہ بنکی 1270A
تعداد	:	1000
صفحات	:	112
قیمت	:	150/-
سین اشاعت	:	2016
کتابت	:	سراج الدین 9451760611
سرورق	:	یاسر جمال عثمانی

﴿ ملنے کا پتہ ﴾

دانش محل، امین آباد، لاہور

انتساب

تمام لفوس قدسیہ کے نام

ناشر

## مختصر حالاتِ زندگی و شاعری

بسم اللہ الرحمن الرحيم

### ڈاکٹر علیم عثمانی



ڈاکٹر نذیر احمد ندوی

شعبہ عربی دارالعلوم ندوۃ العلماء لکھنؤ۔ یوپی

یادش بخیر!

ڈاکٹر محمد عبدالعلیم عثمانی جو ادبی و شعری دنیا میں علیم عثمانی کے نام سے مشہور تھے، نہ صرف طبیب حاذق، کامیاب ہومیو پیچہ معاуж، بلکہ معروف و مقبول کہنہ مشق شاعر تھے۔ ان کی شخصیت باغ و بہار، طبیعت منجان مرنج، آواز سامعہ نواز اور انداز دلنواز تھا۔ بارگاہ ایزدی سے اگر انھیں ایک طرف جمال ظاہر سے سرفراز کیا گیا تھا تو دوسری طرف دست قدرت نے انھیں بڑی فیاضی سے حسن باطن سے نواز اتھا، اس طرح وہ حسن صوت

وصورت اور خوبی سیرت سے مالا مال تھے۔

ان کی طبیعت میں بلا کی موزو نیت تھی، اس لئے شعرو شاعری سے انھیں فطری مناسبت اور قلبی لگاؤ تھا، کم عمری اور زمانہ طالب علمی ہی سے انہوں نے شعر گوئی کے میدان میں قدم رکھ دیا تھا اور گیسوئے سخن کو سنوارنا شروع کر دیا تھا۔ اس طرح وہ آغاز شباب ہی سے اہل سخن سے دادخیسن حاصل کرنے لگے تھے۔

موصوف اپنے بارے میں رقم طراز ہیں:

”مجھے اول عمری سے شعر سننے، شعر پڑھنے اور شعر کہنے کا شوق رہا اور میں اپنے اشعار اپنے کرم فرماؤں اور مخلصوں کے درمیان سنا تارہا۔ لوگ میری حوصلہ افزائی کرتے رہے۔“

شعر و شاعری نے انھیں آداب شاعری سکھائے تھے اور اس کے اسرار و رموز سے آگاہ کر دیا تھا۔ یہی وجہ ہے کہ ایک ”استاذ شاعر“ ہونے کے باوجود انہوں نے شعر و شاعری میں کسی استاذ سے اصلاح نہیں لی۔

ان کی شاعری میں تجداد اور تنوع تھا، ہر صنف سخن میں انہوں نے طبع آزمائی کی۔ روایتی غزل گوئی میں فرد و طاق ہونے کے ساتھ نعت گوئی میں بڑے ماہر و مشائق تھے۔ ان کی شاعری میں غم دوراں و غم جاناں کا حسین امترانج ہے۔ جناب محمد اصغر صاحب عثمانی نے بزم عزیز کے تعزیتی جلسے کے موقع پر اپنے خطبہ صدارت میں ان کی غزلیہ شاعری کو ان الفاظ میں خراج تحسین پیش کیا۔ ”مرحوم نے روایتی غزل میں غزل کا بھر پور استعمال کیا، وہ غزل جو میر و غالب سے ہوتے ہوئے جگر اور خمار تک پہنچی اس کو امانت کی طرح آخری دم تک سنبھالے رہے۔“ ڈاکٹر صاحب اپنے کلام کی پختگی، مضامین کی آمد اور اسلوب کی سلاست کی بدولت ہر بزم میں ”مزکر توجہ“ بن جاتے تھے۔ یہی وجہ ہے کہ ان

کے اپنے ہم عصر مشہور شعراء سے گھرے مراسم تھے۔ جو نہ صرف ان کے شعری محاسن کے معترف بلکہ ان کے فنی کمالات کے مذاچ بھی رہے ہیں۔ جانشین حضرت افقر موہانی جناب عزیز بارہ بنکوی ان کی شاعری کو ان الفاظ میں دادخسین دیتے ہیں۔“ ان کی مشق سخن کافی ہے، اشعار تمام نقائض سے پاک و صاف ہوتے ہیں۔“ نیز ان کی شعر نوازی اور شعراء پروری کو یوں سنید تو صیف عطا کرتے ہیں ان کی وجہ سے مجھے بڑی تقویت حاصل ہے، قرب و جوار میں اپنی محنت سے شاعری کو زندہ کئے ہوئے ہیں۔“

اگر انہوں نے اپنی نظمیں، نعمتیں اور غزلیں محفوظ رکھنے کی جانب توجہ کی ہوتی تو اب تک ان کے کئی شعری مجموعے تیار ہو چکے ہوتے۔

ان کی غزلوں کا ایک مجموعہ ”دیوار“ ۱۹۹۵ء میں زیور طبع سے آراستہ ہو کر مقبول اہل نظر ہو چکا ہے۔ جلد ہی غزلوں کے دو مجموعے اور نعمتیہ کلام کا ایک مجموعہ متاعِ مغفرت تیار ہو کر منظر عام پر آنے والا ہے۔

ڈاکٹر صاحب نے ”بزم بہارِ سخن“ کے نام سے ایک ادبی انجمن قائم کی تھی جس سے اودھ کے لکھنؤ و بارہ بنکی اضلاع اور ان کے اطراف سے تعلق رکھنے والے نامور شعراء وابستہ تھے جس کی ماہانہ نشتوں میں جس طرح کہناہ مشق شعراء اپنے کلام سے سامعین کو مخطوظ کرتے تھے، اُسی طرح نوآموز شعراء ان کی رہنمائی و سرپرستی میں مشق سخن کیا کرتے تھے، اس طرح نہ جانے کتنے تازہ و ارداں بساط سخن ان کی اصلاح و تصحیح نیز تصحیح و تحریک سے سخنوران غزل اور شہنشاہانِ اقلیم سخن بن گئے۔

جناب علیم عثمانی کی پیدائش قصبہ کرسی ضلع بارہ بنکی یوپی میں سورجہ 8 نومبر 1931 کو ہوئی ان کے والد ماجد جناب محمد نسیم صاحب اپنے زمانہ کے ایک نامور حکیم تھے جن کی شفقت پدری کا سایہ ان کے سر سے صرف 4 سال ہی کی عمر میں اٹھ گیا تھا،

انہوں نے مادر مشق ہی کی آنغوں محبت میں تعلیم و تربیت پائی، ان ہی کی خدمت اور راحت رسانی کی خاطروہ مزید اعلیٰ تعلیم کے لئے اور ملازمت کی غرض سے بھی قصہ کری سے باہر نہیں نکلے۔ ماں کی دعاؤں کا شمرہ تھا کہ اللہ تعالیٰ نے ان کے نور نظر اور لخت جگر کو شہرت و مقبولیت کے بام عروج پر پہنچا دیا۔

ڈاکٹر صاحب کی ذات مرجع خلاق تھی۔ لوگ دور دراز مقامات سے طبی مشورے کے علاوہ دیگر دینی، علمی اور ادبی امور میں تبادلہ خیال کے لئے ان سے رابطہ کرتے تھے اور وہ ان کی اپنے طویل تجربات، وسیع مشاہدات و مطالعات کی روشنی میں رہنمائی کیا کرتے تھے۔

ایک کہنہ مشق شاعر، بلند پایہ ادیب اور باکمال سخن شناس ہونے کے ساتھ وہ نہایت شگفتہ مزاج، بذله سخن، ذہین و طبائع نیز حاضر دماغ و حاضر جواب تھے۔ ڈاکٹر صاحب اپنی خوش اخلاقی، خنده جبینی اور کشادہ روئی کی وجہ سے ہر لمحہ زیست تھے، اس لئے ہر مجلس میں جان محفل بنے رہتے تھے، انکی مجلسیں بڑی پر لطف اور امن و سکون سے معمور ہوا کرتی تھیں۔

اگر ایک طرف ان کی ظرافت اور طنز و مزاج سے مخلفیں قہقہہ زار بن جاتی تھیں تو دوسری طرف ان کی آنکھیں یادِ الہی میں اشکبار ہو جاتی تھیں۔ کیونکہ وہ بڑے ذاکر و شاغل اور پابندِ معمولات تھے، ان کی زندگی ذوقِ عبادت، فکر آخرت اور اندر یہ شہر عاقبت سے عبارت تھی۔

صبر و توکل اور قناعت واستغنا عن اన کا وظیرہ نیز تواضع و سادگی ان کا طرہ امتیاز تھا۔ شاعری میں بے حد مقبولیت اور میدیا کل پر کیٹش میں بے پناہ کامیابی کے باوجود انہوں نے آمدی میں اضافہ کے امکانات پر توجہ نہیں دی۔

ان کی زندگی جہد مسلسل، عمل پیغم، یقین مکرم کی آئینہ دار تھی۔ جہاد زندگانی میں انہوں نے انہی شمشیروں سے کام لیا تھا، حیات مستعار کے آخری چند ماہ بعض عوارض و امراض کی نذر ہوئے جن سے وہ جانب رہنے ہو سکے، بالآخر ان کا آفتاب زندگی مورخہ 10 مئی 2012 بروز پنج شنبہ بوقت سہ پہر غروب ہو گیا اور فضل و کمال کا یہ مجموعہ پیوند خاک ہو گیا۔



## ڈاکٹر علیم عثمانی۔ ایک منفرد نعت گو

باسمہ تعالیٰ

نعت نبی یامدح رسول ایک مومن شاعر کا سرمایہ آخرت اور ”متّاع مغفرت“ ہے نیز حب نبی کا بین ثبوت اور عشق رسول کی روشن دلیل ہے، ہر دور میں باذوق اہل سخن بارگاہ رسالت مآب میں نذرانہ عقیدت پیش کرتے رہے ہیں، اس زریں سلسلہ کا آغاز دور نبوی ہی سے حضرت حسان بن ثابت، عبد اللہ بن رواحہ، اور کعب بن مالک جیسے شعراء صحابہ کے ذریعہ ہو گیا تھا جن کے کلام بلا غلط نظام کو دربار نبوة سے سند تو صیف و تائید بھی حاصل ہوئی، پیغمبر اسلام کے دفاع اور اس کی پیغام رسانی نیز شرح و ترجیمانی کے صلہ میں زبان نبوت سے جن کے حق میں دعائیہ کلمات نکلے جس کی بدولت یہ ”شعراء رسول“ کے معزز لقب سے سرفراز ہوئے، یہ مبارک سلسلہ بلا انقطاع تاہنوز جاری ہے۔

آپ محبوبیت نعت کا اندازہ کریں:-

گرم اس دور میں ہے محفل حسان رسول (علیم عثمانی)

ایک مسلم کو کمال ایمان اسی وقت عطا ہوتا ہے جب وہ عشق نبی سے سرشار ہو جاتا ہے، دل و جان سے آپ پر شارہونے کے لئے بے قرار اور آپ کا ہر حکم بجالانے کے لئے تیار ہو جاتا ہے، اسی لئے وہ ہمہ دم تابع فرمائ، منتظر اشارہ چشم رہتا ہے، فیصلہ نبوی کے سامنے سپر اندازی، اپنی ہر خواہش نیز تمنا و آرزو سے دست برداری اختیار کر لیتا ہے، اس کی ہر ادا آپ کی فرمائ برداری اور تابع داری کی عکاسی نیز آپ سے پختہ ارادت اور گہری عقیدت کی غمازی کرتی ہے، خداوند قدوس کا ارشاد ہے: ”فلا

وربک لا یؤمنون حتیٰ یحکموک فی ما شجر بینهم ثم لا یجدوا فی  
أنفسهم حرجاً مما قضیت ویسلموا تسليماً، آپ کے پروردگار کی قسم یہ اس  
وقت تک کامل مومن نہیں ہو نگے جب تک یہ اپنے باہمی اختلافات میں آپ کو حکم  
و ثالث نہ بنالیں اور آپ کے فیصلہ سے اپنے دل میں ذرا بھی تنگی محسوس نہ کریں اور کامل  
طور پر اسے تسليم نہ کر لیں۔

نعت گوئی ایک نہایت نازک اور بے حد حساس موضوع ہے، جو بال سے زیادہ  
باریک اور تلوار سے زیادہ تیز ہے، یہ وہ ”پر چیج“ را ہے جس میں ہر قدم پھونک پھونک  
کر رکھنے اور ہر لمحہ توازن و اعتدال ملحوظ رکھنے کی ضرورت ہوتی ہے۔

مقامِ مسرت ہے کہ ہمارے محسن و کرم فرمان خدوم معظم جناب ڈاکٹر علیم عنانی جو  
نہ صرف روایتی غزل کے معروف و مقبول شاعر تھے بلکہ نعتیہ شاعری میں اپنے ہم عصروں  
کے درمیان ایک منفرد مقام رکھتے تھے، خود موصوف اپنے بارے میں فرماتے ہیں  
اے علیم اس میں گنجائش شک نہیں، یہ ہے سب رحمت رحمۃ للعالمین  
آپ جیسے اسیر ان زلف غزل نعت کی صنف میں طاقِ فن ہو گئے۔

نعت گوئی میں شہرت نہ پائیں علیم

اپنے فن کی مگر آبرو ہم بھی ہیں۔

لکھتا تھا جو تو صیف بتاں میں وہ علیم اب

کچھ دن سے ادھر شاعر دربار نبی ہے

اس راہ سے نہایت کامیابی سے گزرے ہیں اور بے حد خوش اسلوبی کے ساتھ

اس موضوع کے حق کی ادائیگی سے عہدہ برآ ہوئے ہیں، انہوں نے بجا طور پر کہا ہے:

بیش کھئے تو گے ماتھے پے داغ تشریک

مطمئن دل نہیں ہوتا ہے اگر کم کہئے۔

ڈاکٹر صاحب کے نعتیہ کلام کے مطالعہ سے ان کی شریعت کے بنیادی مآخذ:  
 قرآن و حدیث سے گھری واقفیت کا اندازہ ہوتا ہے جس کا ثبوت ان کے وہ معنی خیز  
 اشعار ہیں جنہیں بطور نمونہ درج ذیل کیا جا رہا ہے۔

حدِکن فکاں میں کوئی بھی نہیں جو  
 ہمارے نبیؐ کی طرح دلربا ہو  
 اس دور میں ثواب وہ پائے گا سو شہید کا  
 جس میں بھی پائی جائے گی آپؐ کی اک ادافتہ  
 بالاتفاق سب سے حسین دو جہاں میں ہیں  
 وہ آمنہ کے چاند وہی عائشہ کے پھول  
 طائف میں جس نے جس نے کیا تھا لہو لہان  
 بر سے اسی اسی پہ نبیؐ کی دعا کے پھول  
 دیں نبیؐ کی راہ میں جو ہو گئے شہید  
 تا حرث خشک ہوں گے نہ ان کی بقا کے پھول  
 ہم تو انہیں کے عارض انور پہ ہیں نثار  
 قرآن کے بقول جو ہیں واضحی کے پھول  
 تصویرِ نبیؐ آپؐ کو قرآن میں ملے گی  
 قرآن تو آئینہِ کردارِ نبیؐ ہے

جناب ڈاکٹر علیم عثمانی صاحب کی حیات مستعار ہی میں ان کے ایماء، مشورہ  
 سے ان کے نعتیہ کلام کا ایک مجموعہ مرتب ہو گیا تھا جس پر حضرت غبر شاہ وارثی کراچی نے  
 عارفانہ انداز میں اور جناب مولانا سید سلمان حسینی ندوی مدظلہ العالی نے اپنے ادیبا نامہ قلم

سے میری فرماں پر تقریب لکھی تھی، یہ مجموعہ باقاعدہ کتابت و طباعت کے مرحل سے گذرنے بھی نہ پایا تھا کہ جس ”بارگاہ فن“ میں یہ شعری سرمایہ محفوظ تھا وہ ایک شب طوفان باد و باراں میں زمین بوس ہو گئی، جس کے ملے تلے یہ سرمایہ نذر خاک دا ب ہو گیا، اس طرح ان کے نعتیہ کلام کا یہ مجموعہ زیور طبع سے آراستہ ہو کر منظر عام پر آنے سے رہ گیا جس کے نتیجہ میں تشنہ کامان عشق رسول ان گلہائے عقیدت سے مشام جاں معطر کرنے سے محروم رہ گئے، جوانہوں نے بارگاہ نبوت میں پیش کئے تھے۔

ڈاکٹر صاحب کی وفات حسرت آیات کے بعد ان کے خلف الصدق جناب اختر جمال صاحب عثمانی زید لطفہ (جنہیں سخن سمجھی، و سخن فہمی اپنے والد صاحب کے ورثہ میں ملی ہے) نے کافی جد و جہد اور تلاش بسیار کے بعد ان کے اس نعتیہ کلام کو بیکجا کیا جو کہ گردش دوراں اور دست بردازمانہ سے محفوظ رہ گیا تھا، اس کی ترتیب و تسویہ میں انہوں نے کافی عرق ریزی و دماغ سوزی کی، ذہنی توانائی صرف کرنے کے ساتھ ساتھ مالی سرمایہ بھی لگایا اور اس طرح انہوں نے اپنے خلد آشیاں والد بزرگوار کی نہ صرف خواہش کی تکمیل اور وصیت کی تعمیل کی بلکہ ان کی روح پر فتوح کی مسرت و شادمانی کا سامان بھی فراہم کیا، اس سلسلہ میں ان کے برادر عزیز جناب ڈاکٹر کوثر عثمانی صاحب قابل ستائش اور لاکوٰں تعریف ہیں جو اس شعری ورثہ کی حفاظت میں اپنے برادر اکبر کے شانہ بشانہ رہتے ہیں، نیز سخن وری و نعت گوئی نیز شعر نوازی اور شعراء پروری میں اپنے والد ماجد کی جانشینی کافریضۃ انجام دے رہے ہیں، اللہ تعالیٰ ان کی عمروں میں برکت اور اعمال حسنہ کو قبولیت عطا فرمائے، امید ہے کہ نعتیہ کلام کا یہ مجموعہ شوق کے ہاتھوں سے لیا جائے گا اور عشق کی نگاہوں سے پڑھا جائے گا۔

ڈاکٹر نذری احمدندوی

شعبۃ عربی دارالعلوم ندوۃ العلماء لکھنؤ۔ یوپی

## شاعر دربار نبی۔ ڈاکٹر علیم عثمانی

عقیدت و محبت کی خوبیو اور ایمان کے نور سے بھر پور شاعری  
 نعمت کہنا، پڑھنا، سننا سب عبادت کا درجہ رکھتے ہیں، عبادت کا درجہ  
 رکھنے والی یہ صنف سخن آخر ہے کیا؟ اگر غور کیا جائے تو معلوم ہو گا کہ حقیقت یہ ہے  
 کہ صرف شاہ کو نین سے عقیدت و محبت کے جذبے کا نام ہی نعمت ہے۔ اسی لئے  
 نعمت گوئی کے لئے صرف شاعری ہونا شرط نہیں بلکہ اس کا مرکزی تلازمہ حب  
 رسول ﷺ ہے۔ ہمارے کچھ ناقدین نے اسے عقیدے کی شاعری مانتے ہوئے  
 اسے مذہبی شاعری کے کھاتے میں ڈال کر اس سے اپنا دامن بچالیا۔ مگر نعمت گوئی  
 کو محض عقیدت کی شاعری کہہ کر اسے مذہبی کھاتے میں ڈالنے والے ناقدین یہ  
 بھول گئے کہ نعمت زندگی کو جلابخشی ہے، انسانی اقدار کو اجاگر کرتی ہے اور انسان کو  
 عرفان کی نئی منزل سے آشنا کرتی ہے اور اس مقام تک پہنچاتی ہے جو مومن کی  
 معراج ہے۔ یہ معراج انہیں کو حاصل ہوتی ہے یعنی نعمت گوئی کا شرف انہیں لوگوں  
 کو ودیعت ہوتا ہے جنہیں محبوب خدا سے والہانہ محبت ہوتی ہے۔ حقیقت بھی یہی  
 ہے کہ نعمت کی شاعری انہیں لوگوں کے دلوں میں پنپتی ہے جن کے دلوں میں سرور  
 کائنات کے لئے عقیدت و محبت کا جذبہ موجز ہوتا ہے۔

”متاعِ مغفرت“ ایک ایسی ہی شخصیت کا نعتیہ مجموعہ ہے جس کا دلِ عشق رسول ﷺ سے معمور ہے میری مراد قادر الکلام زودگو بزرگ شاعر ڈاکٹر علیم عثمانی، ڈاکٹر علیم عثمانی کا شماران بزرگوں میں ہوتا ہے جن کے زیر سایہ نئی نسل پروان چڑھ رہی ہے انہوں نے پوری زندگی ادب کی خدمت میں گذاری ہے۔ ان کو ن پر دسترس حاصل ہے، ڈاکٹر علیم عثمانی کے نعتیہ کلام کا عقیدت اور حقیقت کی روشنی میں مطالعہ کرنے پر یہ بات روز روشن کی طرح عیاں ہوتی ہے کہ انکی نعتیہ شاعری میں عشق رسول ﷺ کی تراوت اور رسول اکرم ﷺ سے بے پناہ عقیدت کا اظہار ملتا ہے۔ اسی کے ساتھ انکی نعتیں شاعرانہ فنکاری کا نمونہ بھی ہیں۔ اس کی وجہ یہ ہے کہ ڈاکٹر علیم نعت گوئی کے فن کی نزاکت، باریکی اور پابندیوں سے بخوبی واقف ہیں انہیں اسکا بھی علم ہے کہ نعت گوئی کا مطلب ہے پل صراط پر چلنا۔ ذرا بہکے اور آگ میں گرے سارا ایمان و عمل غارت۔ ان کی نعتیہ شاعری اس بات کی بھی غماز ہے کہ وہ رب العالمین اور رحمت اللعالمین کے فرق کو خوب سمجھتے ہیں یعنی وہ کتاب و سنت میں مدحی رسول ﷺ کے جو آداب بتائے گئے ہیں اس سے پوری طرح آگاہ ہیں یعنی ڈاکٹر علیم عثمانی نے با محمد ﷺ ہوشیار پر کاربند رہ کر اپنی نعتیہ شاعری میں اپنی عقیدت و محبت کا اظہار کیا ہے اس لئے وہ راہ اعتدال پر قائم رہے ہیں سب سے زیادہ متاثر کرن بات یہ ہے کہ انہوں نے حبیب کبریٰ کی حمد و شنا اور اپنی عقیدت و محبت کا شعری اظہار بڑی خلاقانہ اور ہنرمندانہ چاہک دستی سے کیا ہے۔

ڈاکٹر علیم عثمانی کی نعتیہ شاعری کی دوسری خوبی یہ ہے کہ انکے کلام میں آیات قرآنی اور احادیث مبارکہ کے مفہوم کو مقدم رکھا گیا ہے، اسلامی تاریخ اور سیرت کے روشن باب سے کما حقہ واقفیت سونے پر سہا گہ ہے اور اس سے یہ

اندازہ لگانا کچھ مشکل نہیں کہ انکا مطالعہ وسیع ہے۔ انکی شاعری اشکال وابہام اور مسلکی تصادم سے پاک ہے جو فی زمانہ بہت اہم بات ہے۔ انکی قادر الکلامی کی دلالت انکے اشعار میں پائی جانے والی سرشاری، بے خودی، سرمستی کا جو عالم اختیاط حد بندی اور فن کا رکھ رکھاؤ ہے، سے ہوتی ہے۔ اسی کے ساتھ مناسب لفظیات کے استعمال سے اشعار میں اثر آفرینی اور جاذبیت پیدا ہوئی ہے سرشاری و بے خودی کے عالم میں کہتے ہیں اسلئے انکا ہر شعر عشق رسول کا مظہر اور آئینہ دار ہو جاتا ہے، اس لئے انکی شاعری عظمت رسول اور عشق رسول کی مظہر نظر آتی ہے، حقیقت میں ڈاکٹر علیم عثمانی کا یہ عمل وہ سرمایہ حیات ہے جو آخرت کے سفر میں ان کے لئے زادِ راہ ثابت ہو گا اور متارِ مغفرت بھی۔

چند شعر نمونے کے طور پر پیش کر رہا ہوں تاکہ آپ بھی انہیں پڑھ کر اسی کیفیت سے دوچار ہو سکیں جس سے یہ عامی (راقم الحروف) ہوا۔

جونی کے عشق میں غم ملے وہ کسی خوشی سے نہیں تلے  
میں امینِ دولت غم رہوں مجھے اور کچھ بھی نہ چاہئے

نور حق تم ہو جس کی نہ موہم بھی ہیں

چار سو تم بھی ہو چار سو تم بھی ہیں

غلاموں کا نبی سے یہ تعلق لوگ کیا جائیں

مرادِ ہند میں دھڑ کے مدینے میں سنائی دے

میم کے پردے پہ ہیں بے سودیہ بخشیں تمام

حشر ہو جا یا اگر یہ میم کا پردہ نہ ہو

دن بُنی رات بُنی صحیح بُنی شام بُنی  
 کچھ نہ کہئے بس اسی لفظ کو پیغم کہئے  
 آتی ہیں کیوں درود کے دوران ہچکیاں  
 شاید رسول پاک کو یاد آرہے ہیں ہم  
 مجھ کو لگتا ہے اب خود مدینہ ہوں میں  
 آپ موجود ہیں دل کے اندر مرے  
 گھل گئے خون میں جس روز سے انوارِ درود  
 مری رگ رگ میں مدینہ ہے رسول عربی  
 لکھتا تھا جو توصیف بتاں میں وہ علیم اب  
 کچھ دن سے ادھر شاعر دربارِ نبی ہے  
 درج بالا شعر صرف نمونہ ہیں۔ ایسے تمام اشعار آپ کو اس مجموعہ میں میں  
 گے جو آپ کے دامن دل کو کھینچ کر اسے پڑھنے پر مجبور کریں گے، یہی ڈاکٹر علیم عثمانی  
 کی کامیابی ہے۔

منظور پروانہ

۱۳/۲/۲۰۱۵

(منظور پروانہ)

جزل سکریٹری۔

بزم نور، لکھنؤ

## چند دعائیہ کلمات

عزیزم ڈاکٹر علیم عنانی سے میرے دیرینہ خوشگوار تعلقات ہیں۔ بزم افقر بارہ بنکی کے مشاعروں میں زیادہ تر شرکت فرماتے رہے ہیں خدا کے نصل و کرم سے ان کی مشق سخن کافی ہے اشعار تمام نقائص سے پاک و صاف ہوتے ہیں۔ پابند شریعت ہونے کی وجہ سے نعمت پر بھی ایک خاص جذبہ کے ساتھ شعر کہتے ہیں جو سامنیں کے دل پر اثر انداز ہوتے ہیں۔ میں نے جوا شعار پڑھے ہیں ان میں ایک خاص قسم کا جذبہ عشق رسول نمایاں ہے۔ اگرچہ مجھ سے چھوٹے ہیں مگر میں ان کا احترام کرتا ہوں۔ یہ انکی سعادتمندی ہے کہ مجھ کو اپنا بزرگ تسلیم کرتے ہیں۔ ان کی وجہ سے مجھے بڑی تقویت حاصل ہے۔ قرب و جوار میں اپنی محنت سے شاعری کو زندہ کئے ہوئے ہیں۔ خدا کرے انکا مجموعہ نعمت پاک جلد از جلد شائع ہو کر منظر عام پر آئے اور تمام احباب اس سے لطف اندوز ہوں۔ میں بہر حال انکا خیر اندیش ہوں اور انکے لئے دست بدعا ہوں۔

عزیز بارہ بنکوی۔ جانشین

حضرت افقر موبانی

(1994)

## پیش لفظ

( پنڈٹ ہنومان پرشاد شرما عاجز ما توی )

، اگر پدر نہ تو اند پستہ تام کند، کو مصدق کرنے والے عزیزم اختر جمال عثمانی خلف الرشید جناب ڈاکٹر علیم عثمانی جنھوں نے اپنے والد محترم کے شعری سرمائے کو ضائع ہونے سے بچالیا۔

ڈاکٹر علیم عثمانی کا پہلا شعری مجموعہ موسوم بدیوار میرے بارہا اصرار پر موصوف نے اپنا مسودہ مجھے دیا تھا۔ میں نے اس کی ترتیب دی تھی۔ اور وہ شائع ہو کر منظر عام پر آیا اور اسکی خاطر خواہ پذیرائی بھی ہوئی۔ اسکے بعد ان کا شعری سرمایہ جس میں ان کا نقیبہ کلام بھی شامل ہے موصوف کی بے نیازی کے سبب انکی زندگی میں شائع نہ ہو سکا۔ اسکو عزیزم اختر جمال عثمانی اب شائع کرنے جا رہے ہیں۔

میں اس کا عظیم کے لیے موصوف کو دلی مبارک باد پیش کرتا ہوں اور باگاہ اللہ العالمین میں دست بے دعا ہوں کہ اللہ تبارک و تعالیٰ انھیں زندہ وسلامت رکھے اور انھیں عمر نوچ عطا فرمائے۔ آمین

دعا گو

عاجز ما توی

(09-10-2013)

## حمد باری تعالیٰ



خالق کل ہے تو سب ہیں منظر ترے  
 دشت و کھسار تیرے سمندر ترے  
 چاند سورج ترے نجم و اختر ترے  
 کتنے جلوے برستے ہیں ہم پر ترے  
 رند کی تشنہ کامی بھی بخشی تری  
 حکمِ توبہ ترا جام و ساغر ترے  
 ان کے صدقے میں یا رب مجھے بخش دے  
 جو ہیں سب سے چھیتے پیغمبر ترے  
 حمد لکھے کہاں تک علیم حزیں  
 کتنے احسان ہیں اسکے قلم پر ترے



## نعت شریف



نقابِ اٹھتی اگر روئے پرانوارِ محمد سے  
تو آنکھیں سینک لیتا میں بھی دیدارِ محمد سے

پناہیں مانگتی ہے زلفِ حضرت سے شب تیرہ  
دہائی کھینچتا ہے چاندِ رخسارِ محمد سے

نمایزیں رایگاں ہیں گرنہ ہو عشقِ نبی دل میں  
ہے محرابِ حرم ابروئے خمدارِ محمد سے

زمیں سے لے کاس کی آسمان تک بات لگتی ہے  
خداؤ کو بھی طلب کرلو وفادارِ محمد سے

علیم اب وقت ہے دامنِ سنہجالوا پناور نہ کیا  
چلے جاؤ گے خالی ہاتھ بازارِ محمد سے





ظلمت شب کا میں معترف ہوں مگر زلف خمار کی اور ہی بات ہے  
چاند بے شک حسین ہے یہ مانا مگر ان کے رخسار کی اور ہی بات ہے

رنگِ فصل بہار اں گل و گلستان ذرہ و آفتاں و مہ و کہکشاں  
حسن کے سیکڑوں ہیں نظارے مگر ان کے انوار کی اور ہی بات ہے

خود توفاق سے ہیں شاہِ کون و مکاں اہل حاجت کی بھر دیں مگر جھولیاں  
یوں سلاطینِ عالم ہیں کتنے مگر اپنے سرکار کی اور ہی بات ہے

جو تجھی اُدھر وہ تجھی ادھر ایک مدت سے واقف ہیں اہل نظر  
پردہ میم سے چاہے پردہ نہ ہو اتی دیوار کی اور ہی بات ہے

چار جانب سے ہے بارشِ رنج و غم زندگانی ہے آما جگاہِ الْمَ  
ہند چھوڑ علیم اب مدینے چلو کوئے دلدار کی اور ہی بات ہے





خاتم المرسلین کون ہے؟ آپ ہیں  
رحمۃ العالمین کون ہے؟ آپ ہیں

روح علم و یقین کون ہے؟ آپ ہیں  
جان دنیا و دیں کون ہے؟ آپ ہیں

دل ربانشیں کون ہے؟ آپ ہیں  
انتہائی حسیں کون ہے؟ آپ ہیں

دل کے اندر مکیں کون ہے؟ آپ ہیں  
روح میں جاگزیں کون ہے؟ آپ ہیں

آپ کی راہ میں جان جائے تو کیا  
جانِ جاں آفریں کون ہے؟ آپ ہیں

فرش سے عرش تک تاحدلام کاں  
ہر جگہ ہر کہیں کون ہے؟ آپ ہیں

اب علیم اپنا غم اور کس سے کہے  
اس کا کوئی نہیں؛ کون ہے؟ آپ ہیں





ہم ہیں کتنے تو بے جائیں کہاں ہم کہئے  
کچھ غلاموں کے لئے رحمت عالم کہئے

مرحاہ روئے مبین زلف دوتا صل علی  
صبح اور شام بغلگیر ہیں باہم کہئے

ایک وہ فرد جو موجود پسِ کن فیکون  
ایک وہ ذات جسے شاہِ دو عالم کہئے

بیش کہئے تو لگے ماتھے پہ داغ تشریک  
مطمئن دل نہیں ہوتا ہے اگر کم کہئے

دن نبی رات نبی صبح نبی شام نبی  
کچھ نہ کہئے بس اسی لفظ کو پیغم کہئے

کیا کہیں بھرِ محمد میں ہے کتنی تکلیف  
آگ وہ دل میں لگی ہے کہ جہنم کہئے

اے علیم آپ کے ہونٹوں پر رہے نعتِ رسول  
آپ کے پاس نہ الفاظ ہوں تاہم کہئے





آپ کی زلف معنبر کی کوئی بات کرو  
آپ کے عارض انور کی کوئی بات کرو

کملی والے کی عطاوں کے فسانے چھپڑو  
یعنی کونین کے سرور کی کوئی بات کرو

تشنگی اب نہ کسی شکل سے بجھ پائے گی  
دوستو ساقی کوثر کی کوئی بات کرو

ان بتوں سے تو ہمیں غم کے اندھیرے ہی ملے  
اب کسی نور کے پیکر کی کوئی بات کرو

خلوت عرش کے رازوں کا پتہ ہے جن کو  
ان سے کیوں طور کے منظر کی کوئی بات کرو

عبدو معبود کی تحقیق کے ذمہ دارو  
پردہ میم کے اندر کی کوئی بات کرو

بزم سرکارِ دو عالم میں جو آئے ہو علیم  
تم بھی اپنے دلِ مضطرب کی کوئی بات کرو





کوئی بھی درد ہو درماں بھی ہے نبیؐ کے یہاں  
علاج گردشِ دوراں بھی ہے نبیؐ کے یہاں

دلیل عارضِ تاباں بھی ہے نبیؐ کے یہاں  
جو از گیسوئے پیچاں بھی ہے نبیؐ کے یہاں

جمالِ نورِ مجسم کی کیسے ہو تعریف  
کہ مات یوسفِ کنعاں بھی ہے نبیؐ کے یہاں

گلی گلی بہ ہزار اہتمام کیف و نشاط  
شیسم ہے جو پریشان بھی ہے نبی کے یہاں

بقيد ہوش بشرط خلوص وحشت دل  
سوال چاک گریباں بھی ہے نبی کے یہاں

علیم تیرے گناہوں کی حد نہیں لیکن  
تری نجات کا سامان بھی ہے نبی کے یہاں





نور حق تم ہو جس کی نشوہم بھی ہیں  
چار سو تم بھی ہو چار سو ہم بھی ہیں

کشۂ خبر آرزو ہم بھی ہیں  
قیدی گیسوئے مشک بو ہم بھی ہیں

اپنی وحشت نہ ہم سے بتاتے بنے  
صاحب دامن بے رفوہم بھی ہیں

ہر طرف وہ ہیں مثلِ نشیم سحر  
اور آوارہ کو بکو ہم بھی ہیں

کس طرح سے ہو اپنی دعا میں اثر  
مصلحت بیس ہوتم حیلہ جو ہم بھی ہیں

تشنه کاموں کی صفائی میں ہمیں بھی گنو  
ایک ساغر ادھر با وضو ہم بھی ہیں

نعمت گوئی میں شہرت نہ پائیں علیم  
اپنے فن کی مگر آبرو ہم بھی ہیں





نہ کہیں ہے روئے زمین پہ کہ جوشان شہرنبی میں ہے  
مرا جسم ہند میں ہے مگر مری جان شہرنبی میں ہے

ہے اسی میں جلوہ لامکاں جو مکان شہرنبی میں ہے  
وہی بے نیاز کی ہے زباں جوزبان شہرنبی میں ہے

وہاں خارخار ہے رشکِ گل وہاں باغ باغ ہیں کل کے کل  
جو بہار نبیت بہشت ہے وہ جوان شہرنبی میں ہے

کسی جور کا کسی ظلم کا کسی رنج کا کسی درد کا  
نہ وجود شہرنبی میں ہے نہ نشان شہرنبی میں ہے

وہاں زندگی میں بھی لذتیں وہاں موت میں بھی مسرتیں  
وہ جہان شہر نبیؐ میں ہے وہ جہان شہر نبیؐ میں ہے

وہ نبیؐ کی ارض مبین ہے ہے وہاں پہ نورِ یقین فقط  
نہ تو وہم شہر نبیؐ میں ہے نہ گمان شہر نبیؐ میں ہے

وہ درِ حبیب کی برکتیں وہ دل و نظر کی فراغتیں  
وہ مزہ علیم جو ہو سکے نہ بیان شہر نبیؐ میں ہے





اگائے دل سے ہیں دھڑکن کو ہم انہیں کے لئے  
ہمارے ہونٹوں پہ ٹھہرا ہے دم انہیں کے لئے

چراغِ اشک بصدِ اہتمام ساری رات  
پلک پلک پہ جلاتے ہیں ہم انہیں کے لئے

وہی ہیں باعثِ تحریک اذنِ کن فیکون  
سجی ہے بزمِ وجود و عدم انہیں کے لئے

تھے فرشِ خاک پہ ذی مرتبت بہت لیکن  
لئے تو عرش بریں نے قدم انہیں کے لئے

ہزار بار اگر مر کے زندگی پائیں  
ہزار بار مریں پھر سے ہم انہیں کے لئے

علیم یونہی لکھو ساری عمر نعتِ رسول  
لہو انہیں کے لئے ہے قلم انہیں کے لئے





میں غلامِ شاہِ اُمم رہوں مجھے اور کچھ بھی نہ چاہئے  
میں انہیں کی خاکِ قدم رہوں مجھے اور کچھ بھی نہ چاہئے

ہے اسی میں اُن کی اگر خوشی تو ذرا سی آنکھ کی کیانی  
ہمہ تنِ إله میں نم رہوں مجھے اور کچھ بھی نہ چاہئے

جونبیٰ کے عشق میں غم ملے وہ کسی خوشی سے نہیں ٹلے  
میں امینِ دولت غم رہوں مجھے اور کچھ بھی نہ چاہئے

مرے دل میں ان کی ہی بات ہومری خامشی میں بھی نعت ہو  
میں بلا سے اہلِ عجم رہوں مجھے اور کچھ بھی نہ چاہے

مری روح میں وہ رچے رہیں مری سانس میں وہ بسے رہیں  
میں انہیں کی ذات میں ضم رہوں مجھے اور کچھ بھی نہ چاہئے

ہوں شنا نویسِ نبیٰ جہاں تو علیم حشر کے دن وہاں  
میں شمارِ اہل قلم رہوں مجھے اور کچھ بھی نہ چاہئے





بتاوں ذکرِ نبی سن کے کیا لگے ہے مجھے  
عجیب طرح کا جیسے نشہ لگے ہے مجھے

خدا کرے نہ کبھی کم ہو در عشقِ نبی  
یہ درد وہ ہے کہ جس میں مزا لگے ہے مجھے

جوراہ اصل میں جاتی ہے ان کے کوچے کو  
وہی زمانے میں راہِ وفا لگے ہے مجھے

وہ زندگی جو مدینے سے دور رہ کے کٹے  
وہ زندگی کے بجائے سزا لگے ہے مجھے

حضور سے مرا شاید سلام تک نہ کہا  
بہت ہی زہر یہ بادصبا لگے ہے مجھے

نبیؐ کے ہجر کی بچپنیاں میں کس سے کہوں  
مزاج جب کوئی پوچھے برا لگے ہے مجھے

بسا ہے جب سے نگاہوں میں گنبد حضرا  
یہ رنگ ہے کہ زمانہ ہرا لگے ہے مجھے

ہر ایک دور میں تزئین زندگی کے لئے  
نبیؐ کا نقش قدم آئینہ لگے ہے مجھے

بہت خطا میں ہیں اب کیا کہوں زبان سے علیم  
عرق عرق ہوں میں اتنی حیا لگے ہے مجھے





کس لئے خوفِ جہنم میں سکتے رہے  
شافعِ حشر پہ بس جان چھڑکتے رہے

مانعِ میری تو خاکِ قدم پاکِ رسول  
مل کے چہرے پہ دو عالم میں چمکتے رہے

ذہن کو سائیہ گیسوئے نبیٰ میں رکھئے  
یعنی وللیل کی وادی میں بھٹکتے رہے

عشقِ شاہنشہ کو نین میں کندن کی طرح  
آتشِ غم کی ہتھیلی پہ دکھلتے رہے

اپنی پلکوں پہ ندامت کی جلا کر قندیل  
اپنے احساس کی سوی پہ لٹکتے رہئے

چشم رحمت کے اگر آپ ہیں طالب تو علیم  
جام بن جائیے تا عمر چھلکتے رہئے





مری آنکھوں کو یارب وہ شعور آشنائی دے  
جدھر نظریں اٹھادوں گنبدِ حضرا دکھائی دے

دروドوں کی صدائیں روح میں یوں جذب ہو جائیں  
اگر چٹکے کلی صلی علی مجھ کو سنائی دے

جمال نازش کو نین کے بارے میں کچھ لکھوں  
قلم کو میرے یہ سورج جواپی روشنائی دے

مجھے صہبائے عشق ساقی کوثر کی عادت ہے  
مرا پینا نہ چھوٹے مجھ کو ایسی پارسائی دے

دیارِ مصطفیٰ کی ایک چٹکی خاک کے بد لے  
نہ ہرگز لوں اگر مجھ کو کوئی ساری خدائی دے

غلاموں کا نبیٰ سے یہ تعلق لوگ کیا جائیں  
مرادل ہند میں دھڑ کے مدینے میں سنائی دے

نبیٰ کے پاؤں کی مٹی ملی ہے میں نے چہرے پر  
زمانہ حشر تک اب میری عظمت کی دہائی دے

علیم اک صرف ان کا ہی سہارا ہے سر محشرا  
کسے یارا ہے جو اپنے گناہوں کی صفائی دے





تابانی خورشیدِ فلک اپنی جگہ ہے  
سرکار کے عارض کی چیک اپنی جگہ ہے

فردوس کی خوشبو بھی بہت خوب ہے لیکن  
آقا کے پسینے کی مہک اپنی جگہ ہے

ہیں ایک طرف سارے زمانے کے نظارے  
اک گندب خضرا کی جھلک اپنی جگہ ہے

ستے ہیں نبی اپنے غلاموں کی بہر حال  
کمزور عقیدے کی چیک اپنی جگہ ہے

اب چین نہیں بھر نبی میں کسی کروٹ  
معذور جھپکنے سے پلک اپنی جگہ ہے

بخشش میں علیم اپنی جگہ شک نہیں لیکن  
عاصی ہوں گناہوں کی کھٹک اپنی جگہ ہے





وہ جو واللیل شانوں پہ لہرائے ہے  
وہ جو والشمس عارض پہ چکائے ہے  
جانے کیا بات ہے آج کل رات دن  
اتنا یاد آئے ہے اتنا یاد آئے ہے

رحمۃ العالمین کی محبت تو اب  
مستقل معجزہ مجھ کو دکھلائے ہے  
سبر گند نگاہوں میں ایسا بسا  
سبر ہی سبر ہر شے نظر آئے ہے

اس کی خوش قسمتی کا ٹھکانا نہیں  
اس کی گرد قدم یہ زمانہ نہیں  
اس پہ سو جاں سے صدقہ ہے خلدبریں  
جو مدینے کی مٹی میں مل جائے ہے

مغفرت کوئی زاہد کی آہوں میں ہے  
 صرف آقا کی نظروں میں ہے مغفرت  
 جو نبی کی نظر سے اتر جائے ہے  
 وہ خدا کی نگاہوں سے گرجائے ہے

اپنے کردار سے خود ذرا پوچھئے  
 اپنے اعمال کا جائزہ لیجئے  
 کچھ نہ کچھ بات ہے رحمتوں کی گھٹا  
 اپنے ہندوستان سے جو کترائے ہے

کچھ نہ کہتے بنے کچھ نہ سنتے بنے  
 نعت مجھ سے علیم اب نہ پڑھتے بنے  
 لاج اپنی خطاؤں پہ ایسی لگے  
 جی پسینے پسینے ہوا جائے ہے





سارے عالم کی مٹی میں جلوہ فلکن جتنے ذرے ہیں اتنے درود آپ پر  
باغ کوئین کے سارے اشجار میں جتنے پتے ہیں اتنے درود آپ پر

چشم انساں سے اشکوں کی ٹپکے ہوئے جتنے قطرے ہیں اتنے درود آپ پر  
آسمان کے دوشالے میں ٹانکے ہوئے جتنے تارے ہیں اتنے درود آپ پر

ساری تقریر و تحریر انسان میں رب کوئین کے سارے قرآن میں  
جس قدر حرف ہیں اور ہر حرف کے جتنے نقطے ہیں اتنے درود آپ پر

ذرہ و آفتاب و مہ و کہکشاں رنگ رخسار گل حسن روئے بتاں  
میرے کہنے کا مطلب ہے اللہ کے جتنے جلوے ہیں اتنے درود آپ پر

اے علیم اب خدا سے یہ فریاد ہے اس کو معلوم عصیاں کی تعداد ہے  
میرے اعمال نامے کے صفحات پر جتنے دھبے ہیں اتنے درود آپ پر





چل گئیں پھر درودوں کی پرواپیاں پھر قبائے عقیدت مسکنے لگی  
یجئے پھر چھڑی جلترنگ اشک کی پھر دعاوں کی پائل کھلنے لگی

پھر گناہوں کے گلشن اجر نے لگے پھر ندامت کی بھلی چمکنے لگی  
ٹوٹ کر ابر رحمت بر سے لگادین واپیاں کی کھیتی ہمکنے لگی

بزم نور مجسم میں کیا آگئے تن بدن میں تھلی لپکنے لگی  
سچ گئیں لب پہ نعمتوں کی پھلواریاں دل کے آنگن کی مٹی مہمنے لگی

گیت ان کے چھڑے روح کے ساز پر اور وہ چھا گئے میری آواز پر  
گل درودوں سلاموں کے اتنے کھلے شاخ امید رحمت لچکنے لگی

یاد آئیں کھجوروں کی پرچھائیاں سبز گنبد کی پر نور رعنائیاں  
شوہق دیدارِ طیبہ نے انگڑائی لی اور ڈھنی آرزو کی سر کئے گئے

انہتائی جب احساس قربت بڑھا میں مدینے میں ہوں مجھ کو ایسا لگا  
گنبد شاہ دیں کے ہرے پھول پر چشمِ حرست کی تتنی تحریر کئے گئے

ذہن میں حسن نور مجسم لئے ہم تھے بیٹھے علیم اپنے آنسو پئے  
لغت کے جام جی کھول کر بھر لئے جب قلم سے تخلی ٹسکنے لگی





جنت کی جگہ دل تو طلبگارِ نبی ہے  
جنت تو فقط سایہ دیوارِ نبی ہے

ابوئے مشیت کے اشارات کی تفسیر  
اک اک شکنِ ابوئے خدارِ نبی ہے

تصویرِ نبی آپ کو قرآن میں ملے گی  
قرآن تو آئینہ کردارِ نبی ہے

کوئیں کے ہر جلوے کی توضیح کروں کیا  
جو جلوہ ہے منجمہ انوارِ نبی ہے

ہونٹوں پہ درودوں کے سلاموں کے چمن ہیں  
محفل میں لگی آتشِ رخسارِ رنبی ہے

یہ نشانی ذوقِ نظر بچھ کے رہے گی  
قسمت میں اگر شربت دیدارِ نبی ہے

لکھتا تھا جو تو صیف بتاں میں وہ علیم اب  
کچھ دن سے ادھر شا عذر بارِ نبی ہے





دونوں جانب وہی موج انوار ہے  
پردهءِ میم شیشے کی دیوار ہے

چارسو ایک سیلاں انوار ہے  
جس طرف دیکھنے ان کا دیدار ہے

آئینہ دیکھنا ہے جو اے زندگی  
بے مثال آئینہ ان کا کردار ہے

مست ہے یانبیٰ یانبیٰ میں زبان  
آج معراج پر میری گفتار ہے

ان کا نقش قدم دیکھ لینے کے بعد  
چاندکو دیکھنا تنگ دیدار ہے

ڈوب جائے نبیؐ کی محبت میں جو  
ناو اس کی سمجھ لجھے پار ہے

جان اپنی جب ان پر چھڑکتے ہیں ہم  
ان کے اصحابؓ سے قدرتاً پیار ہے

رحمۃ العالمین آپؐ کی اک نظر  
اہل ہندوستان کو بھی درکار ہے

لاج رکھ لو علیم حزیں کی نبیؐ  
اس کو اپنی خطاؤں کا اقرار ہے





کر مجھے شاملِ فہرستِ فدائیانِ رسول<sup>ؐ</sup>  
اے مرے رب مرے مل باپ ہوں قربانِ رسول<sup>ؐ</sup>

طے میں اس طرح کروں نینہ عرفانِ رسول<sup>ؐ</sup>  
مٹھیاں میری ہوں اور گوشۂ دامانِ رسول<sup>ؐ</sup>

جس کو توفیق ہو رحمت میں نہالے آکر  
موجزن آج بھی ہے چشمۂ فیضانِ رسول<sup>ؐ</sup>

آپ محبوبیتِ نعمت کا اندازہ کریں  
گرم اس دور میں ہے حففل حسانِ رسول<sup>ؐ</sup>

جب وہی رحمت عالم ہیں تو پھر ظاہر ہے  
کونسا شخص ہے جس پر نہیں احسانِ رسول<sup>ؐ</sup>

لغت میں فکر ہے ناکام تو عاجز ہے قلم  
ایک بھی لفظ لغت میں نہیں شایانِ رسول

حشر کے روز مری ایک تمنا ہے علیم  
میری پیشانی پہ لکھا ہو شاخوانِ رسول





دلیل پختگیِ الفت نبیؐ بھی تو ہو  
درود ہولوں پہ ہے آنکھ میں نبیؐ بھی تو ہو

چراغِ اشکِ ندامت جلے یہ خوب ہوا  
مگر سوال یہ ہے دل میں روشنی بھی تو ہو

جو آگ عشق نبیؐ کی ہے اس کا کیا کہنا  
مگروہ آگِ ذرا ٹھیک سے لگی بھی تو ہو

جنوں بھی مسلکِ عشق نبیؐ میں جائز ہے  
جنوں کے پاؤں میں زنجیر آگئی بھی تو ہو

علیم کیسے ملے گی نہ منزل عرفان  
رسول پاک کے رستے پہ زندگی بھی تو ہو





ذکر نبیؐ میں لطف عجب پار ہے ہیں ہم  
گلتا ہے روشنی میں اڑے جا رہے ہیں ہم

کوئین کو درود سے گرم رہے ہیں ہم  
اللہ کی زبان کو دوہرا رہے ہیں ہم

آتی ہیں کیوں درود کے دوران ہچکیاں  
شاید رسول پاکؐ کو یاد آرہے ہیں ہم

آواز دی ہے جلوہ ذاتِ رسولؐ نے  
ادراک کی حدود سے اب جا رہے ہیں ہم

دیکھیں گے کیسے ہوگی ہماری نہ مغفرت  
محبوب حق کو تجھ میں جب لارہے ہیں ہم

نعت رسول پاک کہاں ہم کہاں علیم  
لکھوارہا ہے کوئی لکھے جارہے ہیں ہم





سودائے عشق گنبدِ خضرا جو سر میں ہے  
ہر چیز سبز سبز ہماری نظر میں ہے

یہ مہروماہ جس کے کف پا کی دھول ہیں  
وہ آفتاًبِ دائیٰ حلیمه کے گھر میں ہے

یارب ترے حبیب کی گلیاں ہوں اور میں  
کیا ایسا کوئی دن بھی مری عمر بھر میں ہے

بخشش کا اہتمام تو کرتے ہیں سب مگر  
بخشش خدا گواہ نبی کی نظر میں ہے

شہرے بہت نبیؐ کی مسیحائیوں کے ہیں  
خوش قسمتی جو اب ہے تو درِ جگر میں ہے

قسمت بدل سکے گا نہ دنیا کا کوئی در  
بس یہ صفت تو رحمت عالمؐ کے در میں ہے

جیسا ہیں لوگ نورِ قلم پر ترے علیم  
جو حرف بھی ہے نعت کا وہ آب زر میں ہے





ان کی خاکِ کفِ پا ہے سرپر مرے  
کتنے رتبے ہیں اللہ اکبر مرے

جب سے میں آپ کا آئینہ بن گیا  
پچھے پچھے ہیں کتنے سکندر مرے

سنگِ در آپ کا میں اگر دیکھ لوں  
غم کے ہٹ جائیں سینے سے پھر مرے

ان کے غم میں جو دو اشک میں رو دیا  
معتقد ہو گئے ماہ واختر مرے

مجھ سے آنکھیں چڑائے گی خودشی  
منتظر ہوں گے تسمیم وکوثر مرے

ایک نورِ مجسم کا شاعر ہوں میں  
شعر ہیں روشنی کے سمندر مرجے

مجھ پر رحمتِ جہاں آپ کی ہو گئی  
کون دیکھے گا عصیاں کے دفتر مرجے

شافعِ حشر کے میں غلاموں میں ہوں  
رنگ دیکھیں گے سب روزِ محشر مرجے

مجھ کو لگتا ہے اب خود مدینہ ہوں میں  
آپ موجود ہیں دل کے اندر مرجے

آکئیں دل کی باتیں زبان پر علیم  
لبھے کھل گئے آج جوہر مرجے





جو گدائے درِ مصطفیٰ ہو گئے  
وہ زمانے کے مشکل کشا ہو گئے

بس گئی جب سے سانسوں میں یاد بھی  
دل کے جتنے تھے غم لاپتا ہو گئے

چڑھ گئے رب اکبر کی نظروں پہ وہ  
جو پسندیدہ مصطفیٰ ہو گئے

لوگ اب تو سلاموں سے بیزار ہیں  
لوگ کتنے بڑے بے وفا ہو گئے

جب سے نقشِ قدم آپؐ کا مل گیا  
ہم خود اپنی جگہ آئینہ ہو گئے

ہر مصیبت کا حل اب ہے نامِ نبیؐ  
اسمِ اعظم سے ہم آشنا ہو گئے

نعت پڑھ کر نہ ہرگز یہ جانو علیم  
حقِ محبت کے سارے ادا ہو گئے





مصطفیٰ سے لگی دل کی ایسی لگن مصطفیٰ روح میں موجز ن ہو گئے  
جانِ ربِ جانِ ربِ جن کو کہتے ہیں سب اب تو لگتا ہے وہ جانِ من ہو گئے

پا گئے جو جمالِ نبیٰ کی کرن آفتابِ زمین و زمِن ہو گئے  
مل گئی جن کو خوشبوئے جسمِ بنیٰ انتخاب بہارِ چمن ہو گئے

قالے جب مدینے کی جانب چلے یوں لگا تیر جس طرح دل پر لگے  
روح کی پیاس بے انتہا جب بڑھی دیدہ شوق گنگ و جمن ہو گئے

ہر طرف ہیں کھجوروں کی پر چھائیاں جنتیں جیسے لیتی ہوں انگڑائیاں  
سبز گنبد ہے ہر وقت پیشِ نظر کیا مدینے میں ہم خیمه زن ہو گئے

اب نہ فریاد ہے اور نہ آہِ شمی روح کو اب تو حاصل ہے آسودگی  
جھولیاں بھر گئیں دیدہ شوق کی مہرب پر لگی بے سخن ہو گئے

آپ کے گیت ہیں سانس کے ساز پر آپ کی چھاپ ہے دل کی آواز پر  
خون پڑھتا ہے رگ میں صلی علی ہم تو سرکار کی انجمن ہو گئے

اے علیم اس میں گنجائش شک نہیں یہ ہے سب رحمت رحمۃ العالمین  
آپ جیسے اسیرانِ زلف غزل نعت کی صنف میں طاقِ فن ہو گئے





زمانہ کیوں ہے محروم نظارہ یا رسول اللہ  
تم ہی جب ہر طرف ہو جلوہ آرا یا رسول اللہ

کسی سے کچھ طلب کرنے کی مجھ کو کیا ضرورت ہے  
تمہارا ہی ہے جب سارے کاسارا یا رسول اللہ

ہیں لاتعداد عالی مرتبت یوں تو دو عالم میں  
مگر ثانی نہیں کوئی تمہارا یا رسول اللہ

تمہاری شان سے واقف نہیں ہندوستان والے  
سمجھتے ہیں مجھے سب بے سہارا یا رسول اللہ

کنارے دست بستہ سامنے میرے کھڑے ہوں گے  
جہاں منجدہار میں میں نے پکارا یا رسول اللہ

مدینے مجھ کو بلوانے میں کتنے روز باقی ہیں  
غم فرقہ سے دل ہے پارا پارا یا رسول اللہ

علیم اپنی سیہ بختی بیاں کس سے کرے آخر  
ہو تم اللہ کی آنکھوں کا تارا یا رسول اللہ





مقدار میں غم چاہے حد سے سوا ہو  
مقدار میں لیکن مدینہ لکھا ہو

جو ان کے خیالوں میں گم ہو گیا ہو  
ضروری نہیں اس کو اپنا پتا ہو

تمام اور تسبیح و تہلیل کیا ہو  
بہت ہے اگر وردِ صلی علی ہو

جو وابستہ دامنِ مصطفیٰ ہو  
اسے کیا ہے سوارِ محشر بپا ہو

نگاہِ تمنا تجھے تب میں جانوں  
نبیٰ کا مرا آمنا سامنا ہو

حدکن فکاں میں کوئی بھی نہیں جو  
جو ہمارے نبیؐ کی طرح دلببا ہو

غلام شہ دیں جو نظریں اٹھادے  
تو سدِ سکندر میں بھی راستہ ہو

ضروری محبت میں شرط وفا ہے  
محبت اگر ہو تو باقاعدہ ہو

علیم آپ یہ بھی کبھی سوچتے ہیں  
نگاہِ کرم پھر لیں وہ تو کیا ہو





یوں ارض و سما نور میں نہلائے ہوئے ہیں  
معلوم یہ ہوتا ہے نبی آئے ہوئے ہیں

اک صبح ہے عارض پہ جو چمکائے ہوئے ہیں  
اک شام ہے شانوں پہ جو لہرائے ہوئے ہیں

وہ لوٹ کے پھر ہوش میں آیا نہیں کرتے  
جو نشہ توحید کے بہکائے ہوئے ہیں

اپنوں پہ عنایت ہے تو غیروں پہ نوازش  
سرکار طبیعت بھی عجب پائے ہوئے ہیں

جنت کی ہو ایں نہ ملے گی انہیں راحت  
جو باغِ مدینہ کی ہوا کھانے ہوئے ہیں

کیا حشر کا ڈر جب ہیں وہی شافعِ محشر<sup>۱</sup>  
ہم جن کی غلامی کی سند پائے ہوئے ہیں

سرکار<sup>۲</sup> بلا لیتے مدینے میں علیم اب  
ہم ہند کے ماحول سے اکتا ہوئے ہیں





جلوہ کن فکاں کا ہیں آپُ ہی آئینہ فقط  
آپُ ہی ابتدا فقط آپُ ہی انتہا فقط

دنیا و آخرت کا ہے تھوڑا سا مرحلہ فقط  
کافی ہے اس کے واسطے نام ہی آپ کا فقط

اب تو بسانگاہ میں گنبد ہے آپ کا فقط  
اب تو دکھانی دیتا ہے مجھ کو ہرا ہرا فقط

ساون کی ان گھٹاؤں کو خاطر میں خاک لاوں میں  
بھاری ہے سب گھٹاؤں پر واللیل کی گھٹا فقط

حلقہ ہوں اس کے ارد گرد آٹھ آٹھ جنتیں  
جو ایک بار دیکھ لے عارضِ مصطفیٰ فقط

سلام جہاں ہے آپ کے اطف و کرم سے فیضیاب  
محروم عافیت ہے کیوں اس وقت ایشیا فقط

اس دور میں ثواب وہ پائے گا سو شہید کا  
جس میں بھی پائی جائے گی آپ کی اک ادافتہ

تکمیل شوق دید کا آپ کو اک بتاؤں راز  
رکھیں نظر کے سامنے چہرہِ مصطفیٰ فقط

اں کی تجلیوں کی خود سارے جہاں میں ڈھم ہے  
لکھ لیا ہے جس نے قلب پر سورہ واضھیٰ فقط

عشقِ رسول کی شراب تیز ہے ویسے بے حساب  
باقی رہے گا حشرتک اک گھونٹ کا نشہ فقط

اب تو علیم ایک ہی شغلِ حیات رہ گیا  
نعتِ حبیب کبیرا پڑھ پڑھ کے جھومنا فقط





لب پہ سجائئے جو نبیؐ کی شنا کے پھول  
کیسے سلگ رہے ہیں ہماری خطا کے پھول

بالاتفاق سب سے حسین دو جہاں میں ہیں  
وہ آمنہ کے چاند وہی عائشہ کے پھول

الفاظ جتنے بھی ہیں درودوسلام کے  
ہر دردار درکھ میں یہی ہیں شفا کے پھول

دینِ نبیؐ کی راہ میں جو ہو گئے شہید  
تا حشر خشک ہوں گے نہ ان کی بقا کے پھول

طاائف میں جس نے جس نے کیا تھا لہولہان  
بر سے اسی اسی پہ نبیؐ کی دعا کے پھول

ہم تو انہیں کے عارض انور پہ ہیں شار  
قرآن کے بقول جو ہیں والضحیٰ کے پھول

حضرت ہے حاضری کی بہت دیکھئے علیم  
اللہ کب کھلانے مرے مدعا کے پھول





حسبِ ذوقِ دید جب کوئی بھی نظار انہ ہو  
غیر ممکن ہے سوالِ گند خضرا نہ ہو

چاند سے اس وقت تک دل میرا بھلے گا نہیں  
چاند جب تک آمنہ کی گود کا پالا نہ ہو

آپ کے جلوؤں میں کیسے مان لوں پیارے نبی  
میری چشمِ شوق کا تھوڑا بہت حصہ نہ ہو

یا خدا میری نگاہیں بے تکلف چھین لے  
میری قسمت میں جو دیدار نبی لکھا نہ ہو

پائی ہیں کیا کیا نہ تکلیفیں نبی کے ہجر میں  
آدمی ہو اور کچھ بھی ہجر کا مارا نہ ہو

سنس رک جائے مگر ذکر نبی چلتا رہے  
زندگی ہو ختم لیکن ختم یہ قصہ نہ ہو

میم کے پردے پہ ہیں بے سود یہ بھیں تمام  
حشر ہو جائے اگر یہ میم کا پردا نہ ہو

گھٹ رہی ہے روز و شب بے تابیِ عشقِ رسول  
سوچتا ہوں یہ سکونِ دل کہیں مہنگا نہ ہو

اب علیم اپنی خطاؤں کی نہیں ہے انتہا  
جانے کیا ہو رحمتِ عالم کا گرسایہ نہ ہو





خوش قسمتی ہے شہر مدینہ ہے اور ہم  
اب تو تخلیات کا دریا ہے اور ہم

پیشِ نگاہ گنبدِ خضرا ہے اور ہم  
اللہ کے حبیب کا روضہ ہے اور ہم

عرش بریں پہ تھا جو قریب خدا بھی  
آنکھوں کے سامنے وہی جلوہ ہے اور ہم

شیشے کی طرح قلب و نظر لگ رہے ہیں اب  
چاروں طرف رسولؐ کا چہرہ ہے اور ہم

بعد نمازِ فجر یہ اکثر ہمیں لگ  
معراج زندگی کا سویرا ہے اور ہم

دولت کی آج کل ہمیں کوئی کمی نہیں  
خلاص درود پاک کا سونا ہے اور ہم

قربت کے باوجود بھی دوری نہیں گئی  
جالی کا ایک نیچ میں پردا ہے اور ہم

ہم کو بھی اب سلا لے یہیں جنتِ البقع  
ہر شخص کتنے چین سے سویا ہے اور ہم

تقدیر ہم کو ہند میں لے آئی پھر علیم  
ہجرتی میں پھر وہی رونا ہے اور ہم



## قطعہ

درد میں اک مزا لگ رہا ہے مجھے  
 روح میں اک نشہ لگ رہا ہے مجھے  
 سبز گنبد نگاہوں میں ایسا بسا  
 ذرہ ذرہ ہرا لگ رہا ہے مجھے





جس قدر نزدیک شاہ بحر و بر ہوتے گئے  
بارش انوار میں ہم تربتر ہوتے گئے

آٹھ دن قربت کے کتنے کارگر ہوتے گئے  
سینگنبد کے نظارے عمر بھر ہوتے گئے

ہم فقیروں پر وہ فیضِ خاکِ در ہوتے گئے  
لوٹ کر طیبہ سے ہم تو تاجور ہوتے گئے

منکشف اہل یقین پر خیر و شر ہوتے گئے  
جنے اندیشے تھے سب زیر و زبر ہوتے گئے

تھے کہاں اور جسمِ رحمت سے کہاں پہونچے بلاں  
سنگ موئی جو تھے وہ رشک قمر ہوتے گئے

بدگماں جو تھے نبی سے وہ رہے بے اعتبار  
جو نبی کے ساتھ آئے معتبر ہوتے گئے

سورہ کوثر نظر آیا درِ کعبہ پہ جب  
شاعروں کے سب قصیدے بے اثر ہوتے گئے

دشمنانِ دینِ حق بوجہل ہوں یا بولہب  
کیسے کیسے آنکھ والے بے نظر ہوتے گئے

دیکھ لی ہر شخص نے شانِ گدايانِ رسول  
در بدر جو تھے وہ اہلِ سنگ در ہوتے گئے

یہ حقیقت ہے کہ ہم جانی کے باہر تھے علیم  
پھر بھی آقا دل کے اندر جلوہ گر ہوتے گئے





آپ پر صدقے ہیں میرے قلب و جاں میرے حضور  
آپ پر قربان میرے باپ، ماں میرے حضور

خون کی بہتی ہیں ہرسو ندیاں میرے حضور  
کیوں ہے محروم کرم ہندوستان میرے حضور

اڑگئیں میرے یقین کی دھجیاں میرے حضور  
جب سے پچھے پڑ گئے وہم و گماں میرے حضور

سب بہ حرمت دیکھتے ہیں میری عظمت کا زوال  
دانٹ کے نیچے دبی ہیں انگلیاں میرے حضور

مرغِ دماہی کی طلب میں ہو گئیں بربادیاں  
کتنی اچھی تھیں وہ جو کی روٹیاں میرے حضورؐ

کیا کروں آخر میں اپنی بد نصیبی کا علاج  
زہر لگتی ہیں مجھے اچھائیاں میرے حضورؐ

طالبِ رحمت ہوں میں اے شافعِ روزِ جزا  
میرے دامن میں نہیں ہیں نیکیاں میرے حضورؐ

آپ کی امت میں ہوں میں نام ہے میرا علیم  
سینچتا ہوں نعمت کی پھلواریاں میرے حضورؐ



## قطعہ

لوگ طیبہ کی گلیوں میں گھوما کئے  
 اپنی قسمت کی خوبی پہ جھوماکاءے  
 ایک ہم ہیں کہ آنکھوں میں آنسو بھرے  
 سبز گنبد کی تصویر چوما کئے



## قطعہ

کیا یونہی عمر بھر ٹھوکریں کھاؤں گا  
 کیا میں اپنی مرادیں نہیں پاؤں گا  
 کیوں بلا تے نہیں میرے پیارے نبی  
 تب بلا وگے کیا جب میں مر جاؤں گا





جنت کا جسے دیکھو طلبگار بہت ہے  
آقا کا یہاں سایہ دیوار بہت ہے

آنکھوں نے تخلی کے مزے لوٹے ہیں لیکن  
دل میں ابھی گنجائش انوار بہت ہے

ہیں پیشِ نظر میرے وہ طیبہ کے شب و روز  
پھر بھی تو مجھے حسرتِ دیدار بہت ہے

جو دن ہے مدینے کا وہ گھوارہ راحت  
جورات ہے طیبہ کی مزے دار بہت ہے

جب دیکھو ہے آنکھوں میں بھرے اشک ندامت  
طیبہ میں گنہگار سمجھدار بہت ہے

سن سن کے دلتے ہیں حریفوں کے کلیجے  
ان پانچ اذانوں کی توجہنکار بہت ہے

ہم تیر و تبر سے کبھی جنگیں نہیں لڑتے  
اپنے یہاں اخلاق کی تلوار بہت ہے

اک شرطِ محبت ہے وہ ہے اسوہ سرکار  
اب ہاتھ اٹھادیں وہ جنہیں پیار بہت ہے

ہوتی ہے علیمِ اصل میں قسمت سے زیارت  
اک بار رسائی ہو تو اک بار بہت ہے





اللہ نے دکھا دیا کوئے نبی ہمیں  
 بندے قرار دینے لگے جنتی ہمیں  
 واقف ہیں ہم حضور کی رحمت سے خوب خوب  
 حاجت نہیں ہے اب کسی تصدیق کی ہمیں  
 چاروں طرف رسول کے جلوے ہیں اور ہم  
 شاید نصیب ہوگئی دید اوری ہمیں  
 کی ہم نے راہِ نورِ مجسم جو اختیار  
 جھک کر سلام کرنے لگی روشنی ہمیں  
 جب ہم شفعی روزِ جزا کے غلام ہیں  
 محشر میں چھوٹ ہوگی یقیناً کھلی ہمیں

شعلہ فگن ہے خون میں عشقِ نبی کی آگ  
 کردے جلا کے خاک یہ دل کی لگی ہمیں  
 ہم بارگاہِ رب میں کریں کیا کوئی سوال  
 حاصل ہے جب رسول سے وابستگی ہمیں  
 آنکھیں جوبند کرتے ہیں ہم آج بھی علیم  
 منظرِ دکھائی دیتا ہے بالکل وہی ہمیں





دیار شے دیں کی جب دھوپ کھائی  
پکھلنے لگی میری اک اک برائی

ندامت کی میں نے سند ایسی پائی  
دکھا دوں تو نظریں جھکالے خدائی

ہے لازم نبی کی رضا میرے بھائی  
اسی میں ہے دونوں جہاں کی بھلائی

مدینے کا پرکیف منظر جو دیکھا  
بہشت بریں پھر سمجھ میں نہ آئی

نبی کی وہ مسجد ہے اب بھی نظر میں  
اذال مجھ کو دیتی ہے اب بھی سنائی

نظر بزرگ نبند پہ جب سے پڑی ہے  
تصور میں اس دن سے جنت نہ آئی

مدیتے سے لوٹے کئی سال گزرے  
دوبارہ پھونخنے کی نوبت نہ

علیم اب میں تا عمر نعتیں لکھوں گا  
مرا خونِ دل بن گیا روشنائی





اللہ کی کیا شانِ عطا دیکھ رہے ہیں  
ہم بھی درِ محبوبِ خدا دیکھ رہے ہیں

مجھ کو بھی بلایا ہے شہہ کون و مکاں نے  
ہم جیسے گنہگار یہ کیا دیکھ رہے ہیں

آقا کی جدائی میں بہت اشک بہائے  
اب اشک بہانے کا مزا دیکھ رہے ہیں

ہم خوب جلے وقت کی دھوپوں میں مگراب  
چھائی ہوئی رحمت کی گھٹا دیکھ رہے ہیں

جو خون کا قطرہ ہے زیارت کا ہے مشتاق  
رگ رگ میں ہے اک حشر پا دیکھ رہے ہیں

ہم کو نہیں درکار مرادوں کا جھمیلا  
ہم رحمت عالم کی رضا دیکھ رہے ہیں

ہم جیسے علیم اور در سید کو نین  
بس اپنے مقدر کا لکھا دیکھ رہے ہیں





خاکِ طیبہ کا جو ذرہ ہے رسولِ عربی  
سوگنا مجھ سے وہ اچھا ہے رسولِ عربی

نعت کا ہونٹوں پہ جلوہ ہے رسولِ عربی  
آنکھ میں گندید خضرائی ہے رسولِ عربی

آپ جس شخص کو بھی چاہیں بلا لیں در پر  
کیا ضروری کوئی پیسہ ہے رسولِ عربی

میں سیاہ کار ہوں شک اس میں نہیں ہے پھر بھی  
تم سے رشتہ نہیں ٹوٹا ہے رسولِ عربی

آپ کے نام کی تاثیر ہے خود اس کا شوت  
اسم اعظم مجھے آتا ہے رسولِ عربی

انگلیوں سے نہ کبھی اس کی چمک جائے گی  
جس نے کچھ آپ پہ لکھا ہے رسولِ عربی

گھل گئے خون میں جس روز سے انوارِ درود  
میری رگ میں مدینہ ہے رسولِ عربی

شہرِ رحمت میں پہوچنے کا ہے مشتاقِ علیم  
ہند میں کچھ نہیں رکھا ہے رسولِ عربی





ذکر نبیؐ میں لطف عجوب پار ہے ہیں ہم  
 لگتا ہے روشنی میں اڑے جا رہے ہیں ہم  
 کونین کو درود سے گرم رہے ہیں ہم  
 اللہ کی زبان کو دھرا رہے ہیں ہم  
 پلکوں پہ آنسوؤں کے ستاروں کی ہے قطار  
 کس حسن اہتمام سے شرم رہے ہیں ہم  
 آواز دی ہے جلوہ ذاتِ رسولؐ نے  
 ادراک کی حدود سے اب جا رہے ہیں ہم  
 دیکھیں گے کیسے ہوگی ہماری نہ مغفرت  
 محبوبِ حقؐ کو بچ میں جب لا رہے ہیں ہم

نعتِ رسولِ پاک کہاں ہم کہاں علیم  
لکھوار ہا ہے کوئی لکھے جا رہے ہیں ہم



### قطعہ

ہم مدینے میں ہیں شہرِ حمت میں ہیں  
اب تو ہم اپنے آقا کی قربت میں ہیں  
یاد ہم کو نہیں کوئی دنیا کا غم  
آٹھ دن ہو گئے ہم توجنت میں ہیں



## قطعہ

میری ٹھوکروں میں شمعیں ہیں جدید روشنی کی  
 مری مٹھیوں میں کرنیں ہیں جمالِ زندگی کی  
 مجھے جو بھی جی میں آئے وہ کہا کرے زمانہ  
 میں فقیر ہوں اسی کا جو لکیر ہے نبیٰ کی





## (نعت پوربی زبان میں)

مورے انسون بتائے نہ جھوٹھو بتی  
 جرگئی مورے من کی اڑیانی  
 تمرے پیتم کی اب مہدو ڈھیکئی  
 اپنی رحمت کی پھوود بریانی

ناہیں سدھ کتھیو موبہ ساون پرے  
 یا گھری آئی تورے نہ درسن ملے  
 پورجیون توری راہ تکنتے تکت  
 مور پا تھر کی ہوئکئی نجرا نبی

تورے بن مورے تن من میں لوکا اھپیں  
 نیرنین سے مورے ٹپٹپ چویں  
 رنگ ماسہ برابر نہ اترے کبوٹ  
 ایس رنگے ہو پکی چزیا نبی

سب تواہ بت ستائے ہیں کامیں کہوں  
 کونے کونے کا تم سے بکھنو اکروں  
 تم تو ترلوک ماں ہو مجھائے بھیئے  
 رتی رتی ہے تمکا کھبریا نبی

گھور سنکٹ کے گھیرے میں اب پران ہیں  
 جینگھے دیکھوادھر ٹھاڑھ سیطان ہیں  
 سانچ مانو علیم اب ہے بہتنے دکھی  
 اہکی بھارت میں ناہی گھجیریا بنی





مدتوں چاہے اے دل ترپنا پڑے  
ڈگمگائیں نہ ذوق طلب کے قدم  
زندگی میں اک ایسا بھی دن آئیگا  
چل کے چو میں گے شاہ عرب کے قدم

آئینے سے انھیں کیا سروکار ہے  
چاند سے انکی تشیہ بیکار ہے  
عرش نے اپنے سر پر جگہ دی جنھیں  
سوچئے ہونگے کتنے غضب کے قدم

اللہ اللہ وہ کملی والے مرے  
 سنگریزوں نے بھی جنکے کلمے پڑھے  
 جنکے آگے ٹھرنے سے مجبور ہیں  
 پاؤں بو جہل کے بو لہب کے قدم

دھومِ معراج کی ہے فلک در فلک  
 بے طرح دم بخند ہے ہجومِ ملک  
 بے نیازی ہے پکڑے ہوئے مستقل  
 دونوں ہاتھوں سے مضبوطِ رب کے قدم

اے علیم آپ کتنے ہوں اندوہ گیں  
 رحمتیں ایسے ہوتی ہیں حاصل کہیں  
 آپ کے تو لبوں تک بھی آئے نہیں  
 بھول کر نالہ نیم شب کے قدم



## آخری نعت

(بزم افقر بارہ بنکی کے مشاعرہ میں 19 فروری 2012 کو پڑھی گئی)

دری خیرالوری ہے اور میں ہوں

کرم بے انتہا ہے اور میں ہوں

خوشی حد سے سوا ہے اور میں ہوں

ہر اک غم لاپتا ہے اور میں ہوں

یہاں چاروں طرف ہر وقت ہر دم  
درودوں کی صدا ہے اور میں ہوں

ہمیشہ جن کی نافرمانیاں کیں  
انہیں کا سامنا ہے اور میں ہوں

پسینے پر پسینے آرہے ہیں  
پشیماں ہر خطا ہے اور میں ہوں

یہاں تو ایک اک اشکِ ندامت  
سمندر سے بڑا ہے اور میں ہوں

شفع المذنبین تمہیں ہو سرکار

تمہارا آسرا ہے اور میں ہوں

میں اب سمجھا علیم اپنی حقیقت

تمہارا نقش پا ہے اور میں ہوں



## سلام



نہ جن آنکھوں میں آنسو ہوں وہ کوئی کم ہیں پتھر سے  
 محبت فرض ہے ہر شخص پر شیئر و شیر سے  
 جو بیگانہ ہیں دنیا میں غمِ آلِ پیغمبر سے  
 تعلق توڑ لیں اپنا رسول اللہ کے در سے  
 ہم اپنے قلب کو تشبیہ دیتے ہیں سمندر سے  
 محبت ایک سے کیا ہم تو کرے ہیں بہتر سے  
 یزیدی فوج کا ہر شخص خود یہ مانتا ہو گا  
 حسین ابن علیؑ ڈرتے نہیں اعدا کے لشکر سے  
 بہت کم لوگ واقف ہیں حیاتِ جاوداں کیا ہے  
 شہادت کی سعادت صرف ملتی ہے مقدر سے  
 مظاہن دینِ حق کو چاہتے تھے اشقيا لیکن  
 تحفظ دیں کو حاصل ہوا ہے ابنِ حیدرؓ سے  
 کچھ ایسے ہیں علیمِ اظہارِ غم کے جو نہیں قائل  
 لبؤں پر مہر ہے لیکن لگی ہے آگ اندر سے



## قطعات در منقبت خواجہ غریب نواز

خواجہ	خواجگاں	السلام
زندہ	وجادواں	السلام
اے	معین و مددگار	بے چارگاں
شاہ	ہندوستان	السلام

سیکڑوں قسم کے غم کیوں ہیں یہ خواجہ جانیں  
 لوگ محروم کرم کیوں ہیں یہ خواجہ جانیں  
 اصل میں ہند کے ہیں مالک و مختار وہی  
 رحمتیں ہند پہ کم کیوں ہیں یہ خواجہ جانیں

## منقبت خواجہ غریب نواز

اگر نہیں مرے غم کی دو اغريب نواز  
 جواب دوں میں زمانے کو کیا غریب نواز  
 مراد پاکے جو لوٹے یہ خود ہے ان کا بیاں  
 کہ سب کا دامنِ دل بھر گیا غریب نواز  
 خطا معاف مرا اک سوال ہے تم سے  
 تمہارے درسے مجھے کیا ملا غریب نواز  
 اوڑھا دیا ہے تمنا کو خامشی کا کفن  
 زبان تھک گئی کر کے دعا غریب نواز  
 تمہاری شان عطا کا رہے گا کیا مقصد  
 اگر نہ مانگنے والا رہا غریب نواز  
 مری مدد سے جو یونہی گریز کرنا تھا  
 میں پوچھتا ہوں کوئی کیوں بن اغريب نواز  
 تمہیں ہونا ز غریباں تمہارے ہوتے ہوئے  
 علیم کس سے کہے مدعا غریب نواز